



शतकोटिः

(गदाधरीय सत्प्रतिपक्ष क्रोडपत्रम्)

—०००—

महीशूरपुर वास्तव्येन पण्डितप्रवरेण
रामशास्त्रिणा विरचिता

—(*)—

श्रीकाशी प्रतिवादिभयङ्करानन्ताचार्येण
संस्कृता परिशोधिता च

श्रीसुदर्शनमुद्राक्षरशालायां
अमुद्यत ।

श्रीकाशी ।

(द्वितीयावृत्तिः)

—

१९११

इदानीमितन्मूल्यम्—०-५-०.

श्रीः ।

श्रीहयग्रीवाय नमः ।

सत्प्रतिपक्ष-शतकोटिः ।

पक्षतावच्छेदकविशिष्टपक्षविषयकत्वाव्यापकसाध्यतावच्छेदकविशिष्टसाध्यविषयकत्वाव्यापकपक्षतावच्छेदकावच्छिन्नविशेष्यतानिरूपितसाध्यतावच्छेदकावच्छिन्नप्रकारताशाल्यनुमितित्वव्यापकयद्गर्भावच्छिन्नप्रतिबन्धकतानिरूपितप्रतिबन्धकतावच्छेदिका षती तद्गर्भावच्छिन्नप्रतिबन्धकतानिरूपितप्रतिबन्धकतावच्छेदकविषयस्वानवच्छिन्नानुमितिनिष्ठजन्यतानिरूपितजनकतावच्छेदिका यद्रूपावच्छिन्नविषयिता तद्रूपावच्छिन्नत्वमिति सत्प्रतिपक्षलक्षणम् । अस्यायमनुगमः— निरुक्तप्रतिबन्धकताविशिष्टधर्मवत्त्वम् । प्रतिबन्धकताविशिष्टव्याधेयतासम्बन्धेन । आधेयता च स्वनिष्ठावच्छेदकताकप्रतीत्योगिताकभेदवत्त्वसम्बन्धावच्छिन्ना । स्वनिष्ठावच्छेदकता च स्वसमानाधिकरणभेदप्रतियोगितावच्छेदकत्वसम्बन्धावच्छिन्ना । स्वाधिकरणत्वञ्च स्वावच्छिन्नविषयताशाल्यनाहाराप्रामाण्यज्ञानानास्करन्दतनिश्चयत्वसम्बन्धेन । भेदप्रतियोगितावच्छेदकता च स्वानिरूपितप्रतिबन्धकतावत्त्वस्यावच्छेदकावच्छिन्नप्रतिबन्धकतानिरूपितप्रतिबन्धकतावच्छेदकविषयत्वावच्छिन्नानुमितिनिष्ठजन्यतानिरूपितजनकत्वोभयसम्बन्धेनेति ।

अथात्र इदो वह्निमानित्यादौ वह्नयर्भाववह्नयर्भावव्याप्यव्याप्योभयवद्भेदेऽतिव्याप्तिः, तद्विषयताया निरुक्तप्रतिबन्धकत्वजनकतावच्छेदकत्वयोरेकत्वात् ।

॥१॥

नच स्वावच्छिन्नाविषयकप्रतीतिविषयतावच्छेदकयद्रूपावच्छिन्नविषयकत्वं अनुमितिप्रतिबन्धकतानतिरिक्तवृत्ति तद्रूपावच्छिन्नाघटितत्वरूपविशिष्टान्तराघटितत्वस्य भेदत्वविशिष्टसत्प्रतिपक्षेऽतिव्याप्तिवारणायावश्यं निवेशनीयतया तत् एव नोक्तातिप्रसङ्गः, उक्तविशिष्टस्य वह्नयर्भाववद्भेदरूपतादृशविशिष्टान्तराघटितत्वा

इति वाच्यम् ॥२॥ बाधघटितसत्प्रतिपक्षे ऽध्याप्तिवारणाय विशिष्टान्तर
विपयितायां प्रकृतानुमितिप्रतिबन्धकतानतिरिक्तवृत्तित्वजनकतानतिरिक्तवृत्तित्व-
स्यापि निवेशनीयतया उक्तप्रसङ्गतादवस्थ्यात् । बह्व्यभाववद्भेदविपयक
त्वस्य "प्रतिबन्धकतानतिरिक्तवृत्तित्वेपि जनकतानतिरिक्तवृत्तित्वविरहात् ॥३॥

नच यद्रूपवच्छिन्नविपयकत्वे निरुक्तविरोध्यनुमितिजनकतानतिरिक्तवृत्ति
सादृश्यरूपान्तराघटितत्वस्य विवक्षणेपि भेदत्वविशिष्टसत्प्रतिपक्षातिव्याप्तिवारण
सम्भवादिनिरुक्तविशिष्टेनातिव्याप्तिरिति वाच्यम् ॥४॥ बह्व्यभावव्याप्यबह्व्यभाव
व्याप्यव्याप्यबद्धरूपसत्प्रतिपक्षाव्याप्तिवारणाय प्रतिबन्धकतानतिरिक्तवृत्तित्वस्यापि
विशिष्टान्तरविपयितायां निवेशनीयतया उक्तविशिष्टेऽतिव्याप्तेर्दुर्वारत्वात् ॥५॥

नच सत्प्रतिपक्षकप्रतिबन्धकतायां निरुक्तजनकतावच्छेदकविपयितात्व
व्यापकावच्छेदकताकत्वनिवेशाच्चोक्तातिप्रसङ्गः, प्रत्येकज्ञानीयबह्व्यभावव्याप्यव्याप्य
बद्धद्विपयितायां निरुक्तजनकतावच्छेदिकायां निरुक्तप्रतिबन्धकतावच्छेदकत्व
विरहादिति वाच्यम् ६। निरुक्तजनकतावच्छेदकसत्प्रतिपक्षेनायकविपयितायां सत्प्रति
पक्षज्ञानप्रतिबन्धकतावच्छेदकत्वविरहेणासम्भवप्रसङ्गेन निरुक्तपरिष्कारसम्भवात् ॥

नच यत्किञ्चिज्जनकतावच्छेदकविपयितात्वव्यापकावच्छेदकताकत्व निवेशा
श्चासम्भवः - सत्प्रतिपक्षज्ञानीयप्रतिबन्धकतावच्छेदकतायां तद्व्यवस्थीयजनकता
वच्छेदकविपयितात्वव्यापकत्वसत्त्वात् ।

नच यत्किञ्चिच्चनिवेशादननुगम इति वाच्यम् । स्वविशिष्टप्रतिबन्धकता
वत्त्वसम्बन्धावच्छिन्नत्वेन पूर्वोक्तभेदप्रतियोगितावच्छेदकताया विवक्षणीयत्वात् ।
स्वविशिष्टत्वं स्वनिरूपितत्वस्वावच्छेदकावच्छिन्नप्रतिबन्धकतानिरूपितप्रतिबन्धकता
वच्छेदकविपयित्वावच्छिन्नानुमितौनिष्ठजन्यतानिरूपितजनकताविशिष्टत्वोभयसम्ब-
न्धेन । जनकताविशिष्टत्व स्वनिष्ठावच्छेदकताकप्रतियोगिताकभेदवत्त्वसम्बन्धेन ।
स्वनिष्ठावच्छेदकता च - स्वसमानाधिकरणभेदप्रतियोगितावच्छेदकत्वसम्ब-
न्धावच्छिन्ना । स्थाधिकरणत्वं च स्वावच्छेदकविपयितात्वसम्बन्धेन । भेदप्रति
योगितावच्छेदकता च - स्वावच्छेदकत्वसम्बन्धावच्छिन्नेति वाच्यम् ॥८॥

जनकतावच्छेदिकाया सामानाधिकरणविषयिताया सत्प्रतिपक्षज्ञानीयप्रतिबन्धकतावच्छेदकत्वविरहात् प्रतिहेतुव्यापनसाध्याभावसमानाधिकरणप्रतिहेतुमत्पक्षरूपसत्प्रतिपक्षाव्याप्तिप्रसङ्गात् ॥९॥

नचावच्छेदकक्रोडिप्रविष्टानामवच्छेदकत्वमङ्गीकारेण विनिगमनाविरहमाप्ता पक्षविषयत्वावच्छिन्ना साध्यामात्रानुमितिजनकतामादायैव निरुक्तसत्प्रतिपक्षे लक्षणसमन्वय, तदङ्गीकारेऽपि जनकतावच्छेदकमुख्यविषयतात्वव्यापकत्वस्यैव प्रतिबन्धकतावच्छेदकताया निरेशेन लक्षणसमन्वय, तथाच नोच्चातिव्याप्तिरिति वाच्यम् ॥१०॥ जलव्यापकत्ववह्यभावसमानाधिकरणजलवान् हृद, शैवालव्यापकत्ववह्यभावसमानाधिकरणशैवालवान् हृद इति निमित्तपरामर्शसाधारण्येन स्वावच्छिन्नाविषयत्वानिरूपितव्यापकत्वविषयत्वानिरूपितसाध्याभावत्वावच्छिन्नविषयत्वानिरूपितसामानाधिकरण्याविषयत्वानिरूपितत्व स्वावच्छिन्नत्वोभयसम्बन्धेन किञ्चिद्धर्मविशिष्टविषयत्वानिरूपितहृदत्वावच्छिन्नविशेष्यताशालिनिश्रयत्वेन उत्सुकलनिश्रयानामेकरूपेण जनकत्वास्वीकारात् । निरुक्तजनकतावच्छेदकविषयतात्प्रत्यय शैवालव्यापकत्ववह्यभावसमानाधिकरणशैवालवद्भूतविषयताया सत्त्वेन तत्र जलव्यापकत्वे वह्यभाव इत्याकारकज्ञानवैशिष्ट्यावच्छिन्नप्रतिबन्धकतावच्छेदकताया असत्त्वेन निरुक्तसत्प्रतिपक्षव्याप्तेर्दुर्वारत्वात् तथाचोक्तपाठस्यसम्बन्धसाध्याव्याप्तितादवस्थम् ॥११॥

नच जलव्यापको वह्यभाव जलवाश्च हृद शैवालव्यापको वह्यभाव शैवालवाश्च हृद इत्यादिसकलनिश्रयसाधारण्येन, एतन्निरूपितव्यापकत्वनिष्ठप्रकारतावच्छेदकतावच्छेदकावच्छिन्नपारतानिरूपितहृदत्वावच्छिन्नविशेष्यत्वानिरूपकत्वस्वनिरूपकानश्रयविशिष्टत्वाभयसम्बन्धेन वह्यभावत्वावच्छिन्नविशेष्यत्वानिशिष्टनिश्रयत्वेनैकप्रतिबन्धकत्वाङ्गीकारात्, निरुक्तानुगतजनकतावच्छेदकविषयताव्यापकत्व निरुक्तप्रतिबन्धकतावच्छेदकतात्ममध्यतमिति निरुक्तसत्प्रतिपक्षे लक्षणसमन्वयसम्बन्धेनोक्तपरिष्कारे न कापि दोष इति वाच्यम् ॥१२॥ तथापि निरुक्तप्रतिबन्धकतावच्छेदकताया वह्यभावत्वावच्छिन्नविशेष्यत्वामेष सर्वेण च. कृतावच्छेदकताया हृदत्वावच्छिन्ना शैवालव्यापकेव कृत्वेन निरुक्तसत्प्रतिपक्षे

वच्छेदकविषयतात्वव्यापकत्वस्य प्रतिबन्धकतावच्छेदकतायामसत्त्वेन निरु-
क्तसंप्रतिपक्षव्याप्तेर्दुर्वारत्वात्, निरुक्तपरिष्कारस्य सर्वथा असम्भवात् ॥१३॥

नच स्वनिरूपितव्यापकत्वनिष्ठप्रकारतावच्छेदकतावच्छेदकावच्छिन्नत्वस्व-
निरूपकज्ञानविशिष्ट शानीयत्वैतदुभयसम्बन्धेन वह्न्यभावत्वावच्छिन्नविशेष्यतावि-
शिष्टप्रकारतानिरूपित हृदत्वावच्छिन्नविशेष्यताशालिनिश्चयत्वेन प्रतिबन्धकताभ्यां का-
रेणोक्तविषयतात्वव्यापकत्वमुक्तावच्छेदकतायामसत्त्वेवेति निरुक्तपरिष्कारसम्भव-
त्त्वेवेति वाच्यम् ॥१४॥ उक्तरूपेण प्रतिबन्धकत्वाङ्गीकारे चैत्रस्य जलव्यापको
वह्न्यभावः जलवान् हृद् इति ज्ञानसत्त्वे मैत्रस्य केवलजलवान् हृद् इति ज्ञान-
सत्त्वे मैत्रस्य वह्न्यनुमितिप्रतिबन्धापत्तिः, समानाकारकज्ञानेषु विषयताभेदस्य
श्रमाणिकतया मैत्रज्ञानीयजलत्वावच्छिन्नप्रकारताया अपि चैत्रज्ञानीयवह्न्य-
भावत्वावच्छिन्नविशेष्यताविशिष्टत्वात्, अतः पूर्वोक्तप्रकारेणैव प्रतिबन्धकताया
वक्तव्यतथोक्ताव्याप्तितादवस्थेनोक्तपरिष्कारसम्भवात् । ॥१५॥

नच जनकतावच्छेदकविषयतात्वव्यापकत्वं प्रतिबन्धकतावच्छेदकतावच्छे-
दकसम्बन्धघटकविषयतात्वसम्बन्धेन निवेदयम्, अतो नाव्याप्तिः— जनकता-
वच्छेदकपक्षादिविषयतायां प्रतिबन्धकतावच्छेदकतावच्छेदकसम्बन्धघटकविष-
यतात्वसत्त्वात् । उक्तोभयवद्भेदे च नातिव्याप्तिः— वह्न्यभावव्याप्यव्याप्यवानिति
प्रत्येकज्ञानीयविषयताया जनकतावच्छेदिकायाः प्रतिबन्धकतावच्छेदकतावच्छेदक-
सम्बन्धघटकविषयतात्वाभावादिति वाच्यम् ॥१६॥ तथासति साध्याभावा-
भाववदवृत्तिमत्पक्षात्मकसंप्रतिपक्षान्यातेः तादृशसंप्रतिपक्षज्ञानीयविषयतायां
तादृशज्ञानीयज्ञानवैशिष्ट्यानवच्छिन्नप्रतिबन्धकतायाः स्वावच्छेदकतावच्छेदकसम्ब-
न्धघटकविषयतात्वसम्बन्धेनाभावात् । ॥१७॥

नच स्वावच्छेदकत्वस्वावच्छेदकतावच्छेदकसंसर्गघटकविषयतात्व-
न्यतरसम्बन्धेनैव प्रतिबन्धकतायां जनकतावच्छेदकविषयतात्वव्यापकत्वविव-
क्षणाच्चोभयविषयसंप्रतिपक्षव्याप्तिः, नचोक्तोभयवद्भेदेऽतिव्याप्तिरिति वाच्यम् ।
॥१८॥ एवञ्च सति जलव्यापकवह्न्यभावकालीनजलवह्न्यभाव-
व्याप्यव्याप्योभयवद्भेदेऽतिव्याप्तेर्दुर्वारत्वात्, जलव्यापको वह्न्यभावः

जलवांश्च हृदः, वह्न्यभावाव्याप्यव्याप्यव्यापको वह्न्यभावः वह्न्यभावाव्याप्यव्याप्य
वांश्च हृद इत्यनयोः उभयोर्निश्चययोरेकरूपेण प्रतिबन्धकत्वाद्वाङ्गीकारात्, निरुक्तज्ञान
वैशिष्ट्यावाच्छिन्नप्रतिबन्धकतायाः स्वावच्छेदकतावच्छेदकसम्बन्धवदकविषय
तात्वसम्बन्धेन जनकतावच्छेदिकायां प्रत्येकज्ञानीविषयतायामपि सत्त्वेन
निरुक्तान्यतरसम्बन्धेन निरुक्तविषयतात्वव्यापकप्रतिबन्धकतायाः निरुक्तोभय
वद्प्रदविषयतात्वव्यापकत्वात्) ॥१९॥

नच यद्रूपावच्छिन्नविषयताया प्रतिहेतुव्यापकसाध्याभावसमाना
धिकरणप्रतिहेतुमत्पक्षविषयताविशिष्टान्यत्वज्ञानवैशिष्ट्यावच्छिन्नप्रतिबन्धकतावच्छे-
दकत्वोभयाभाववत्त्व निवेद्यते । वैशिष्ट्यञ्च- निरूपितत्वतादात्म्यान्यतर
सम्बन्धेन, अतो नानुपदीक्य उभयवद्भेदेऽतिव्याप्तिः, तद्विषयतायां निरुक्तो
भयसत्त्वादिति वाच्यम् ॥२०॥ साध्याभावाभाववदवृत्ति मत्पक्षरूप सत्प्रति
पक्षाव्याप्तेः, हृदो वह्निधूमोभयवानित्यादौ वह्न्यभावाभाववदवृत्तिमान्
धूमाभाववान् वह्न्यभावाभाववदवृत्तिमोश्च हृद इति ज्ञानयोरेकविशिष्टा
धरत्वेन प्रतिबन्धकतायां वह्न्यभावाभाषवदवृत्तिमद्भूदविषयतायां निरुक्तो
भयाभावासत्त्वात् । ॥२१॥

नच प्रतिहेतुव्यापकसाध्याभावतावाच्छिन्नविषयताशालिनिश्चयवैशिष्ट्या
वच्छिन्नप्रतिबन्धकतावच्छेदकत्वनिरुक्तविषयताविशिष्टान्यत्व उभयाभावनिवेशान्न
दोष इति वाच्यम् ॥२२॥ वह्न्यभावाभाववदवृत्तिव्यापको धूमाभाव इति
निश्चयवैशिष्ट्यावच्छिन्नायाः वह्न्यभावाभाववदवृत्तिमान् पक्ष इति निश्चयनिष्ठायाः
प्रतिबन्धकताया अवच्छेदकत्वस्य निरुक्तविषयताविशिष्टान्यत्वस्य च उक्तसत्प्रति
पक्षाविषयतायां सत्त्वात् तत्राव्याप्तेर्दुस्कारत्वात् ॥२३॥

नच- यद्रूपावच्छिन्नप्रतिबन्धकतासत्यन्तार्थः तद्रूपावच्छिन्नप्रतिबन्धकता
निरूपितज्ञानवैशिष्ट्यावच्छिन्नप्रतिबन्धकतावच्छेदकत्वघटितोभयाभावस्यैव यद्रूपाव-
च्छिन्नविषयताया निवेशान्नोक्ताव्याप्तिः - निरुक्तसत्प्रतिपक्षविषयतायाः
वह्निमत्तावृद्धिस्वावच्छिन्नप्रतिबन्धकताघटितसत्यन्तार्थवत्त्वेन तद्रूपावच्छिन्नप्रति-
बन्धकतानिरूपितज्ञानवैशिष्ट्यावच्छिन्नप्रतिबन्धकतावच्छेदकत्वघटितोभयाभाववत्त्व -

स्याक्षतत्वादिति वाच्यम् ॥२४॥ वह्न्यभावाभाववदवृत्तिव्यापको वह्न्यभावाद्
इति निश्चयवैशिष्ट्यावच्छिन्नाया वह्न्यभावाभाववदवृत्तिमान् ह्रद इति
ज्ञाननिष्ठायाः प्रतिबन्धकताया अवच्छेदकत्वस्य उक्तविषयतायां सत्त्वेनो
क्तोभयाभाववत्त्वस्य तत्राभावेन उक्ताव्याप्तेर्दुवारत्वात् । ॥२५॥

नच वह्न्यभावाभाववदवृत्तिमान् ह्रद इति निश्चयस्य ह्रदे वह्निसत्ता
बुद्धिं प्रति ज्ञानवैशिष्ट्यान्वच्छिन्नानवश्यकल्पनीयप्रतिबन्धकतयैवोपपत्तौ ज्ञान
वैशिष्ट्यावच्छिन्नप्रतिबन्धकतान्तरे मान्यभावेन तद्वर्मावच्छिन्नप्रतिबन्धक
घटितोभयाभावस्य उक्तप्रतिपक्षविषयतायां सत्त्वेन नोक्ताव्याप्तिरिति
वाच्यम् ॥२६॥ धूमाभावाभाववदवृत्तिव्यापको वह्न्यभावः धूमाभावाभावव
दवृत्तिमांश्च पक्षः, घटाभावाभाववदवृत्तिव्यापको वह्न्यभावः घटाभावाभावा
वदवृत्तिमांश्च पक्ष इत्यादि सकलनिश्चयसाधारण्येनोक्तरीत्या वह्न्यभावत्वा
वच्छिन्नविशेष्यताविशिष्टनिश्चयत्वेनैव प्रतिबन्धकताया वक्तव्यतया जलव्यापक
वह्न्यभावकालीनेत्याद्युभयवद्भेदेऽतिव्याप्तिवारणाय विशेष्यतावैशिष्ट्यावच्छिन्न
प्रतिबन्धकतावच्छेदकत्वघटितोभयाभाववत्त्वस्य विवक्षणीयतया तादृशप्रतिबन्धक
तावच्छेदकत्वस्य उक्तप्रतिपक्षविषयतायां सत्त्वेनोक्ताव्याप्तेर्दुवारत्वञ्च ॥२७॥

नचोभयाभावाप्रतियोगिकोटावनतिरिक्तवृत्तिस्वरूपावच्छेदकत्वस्यैव
निवेशाप्रोक्ताव्याप्तिः, प्रत्येकज्ञानीयवह्न्यभावाभाववदवृत्तिमद्भेदविषयतायाः
उक्तप्रतिबन्धकतातिरिक्त वृत्तित्वेनोक्तोभयाभाववत्त्वस्याक्षतत्वात् । जलव्याप
केत्यालुभयवद्भेदेच नानिव्याप्तिः, तद्विषयतायां निरुक्तप्रतिबन्धकतानतिरिक्त
वृत्तित्वस्य निरुक्तविषयताविशिष्टान्यत्वस्य च द्वयोरेव सत्त्वेनोक्तोभयाभाववत्त्वस्या
भावादिति वाच्यम् ॥२८॥ अभावः प्रतियोगितासम्बन्धेन घटत्वव्यापक
घटत्ववद्भेदकालीनघटत्ववानित्यत्र घटत्वव्यापकघटत्ववद्भेदकालीनघटाभावा
भाववदवृत्तिमद्भावरूपस्यप्रतिपक्षेऽव्याप्तेः, तत्र हि प्रतियोगितासम्बन्धेन
घटत्वव्यापकसम्बन्धेन घटत्ववद्भेदः प्रतियोगितासम्बन्धेन घटत्ववद्भेद
निश्चययोरेकविशिष्टापरत्वेनाभावत्वावच्छेदेन तादृशघटत्ववत्ताबुद्धिं प्रति प्रति
बन्धकतया तादृशप्रतिबन्धकतायाश्च प्रतिहेतुव्यापकताविशिष्टमाध्याभावानिश्चय
वैशिष्ट्यावच्छिन्नता उक्तप्रतिपक्षविषयताया निरुक्तप्रतिबन्धकतावच्छेदकत्व
निरुक्तविषयताविशिष्टान्यत्वोभयवत्त्वात् ।

नच निरुक्तविशिष्टस्य सत्प्रतिपक्षरूपता न स्वीक्रियते । तस्य चाधघटि
रत्वेन तद्घटरूपस्यैव तत्कार्यकारित्वादिति वाच्यम् ॥३०॥

अभावविशिष्टव्यापकसामान्यत्वाभावकालीनसामान्यत्वसाध्यकघटादिपक्षक
स्थले समवायसम्बन्धस्य व्याप्यताघटरूपत्वे अभावविशिष्टव्यापकसामान्यत्वाभाव
कालीनसामान्यत्वाभावाभाववदवृत्तिमद्घटरूपसत्प्रतिपक्षे ऽध्याप्तेः, तत्र हि अ-
भावविशिष्टव्यापकसामान्यत्वाभावः अभावविशिष्टवांश्च घट इति ज्ञानयो
रेकविशिष्टापरत्वेन प्रतिबन्धकतया निरुक्तसत्प्रतिपक्षविषयताया निरुक्तप्रति
बन्धकतानतिरिक्तवृत्तित्वनिरुक्तविषयताविशिष्टान्यत्वोभयवत्त्वात्, व्यापकता
घटितस्येवास्यापि सत्प्रतिपक्षरूपताया आवश्यकत्वात् ॥३१॥

नच प्रतिहेतुव्यापकताविशिष्टसाध्यतावच्छेदकपर्याप्तावच्छेदकताकप्रतियोगि-
गिताकाभावत्वावच्छिन्नविषयताशालि निश्चयवैशिष्ट्यावच्छिन्नप्रतिबन्धकतावच्छेदक
स्वस्योभयाभावप्रतियोगितया निवेशान्नाव्याप्तिरिति वाच्यम् ॥ ३२ ॥

तत्रैव पृथिवी-व्यापकसामान्यत्वाभावकालीनपृथिवीत्वसामान्यत्वा-
भावव्याप्यव्याप्योभयवद्घटादावतिव्याप्तेः, तद्विषयतायाः प्रतिहेतुव्यापकतावि
शिष्टसाध्यतावच्छेदकपर्याप्तावच्छेदकताक प्रतियोगिताकाभावत्वावच्छिन्नविषयता
शालिनिश्चयवैशिष्ट्यावच्छिन्नप्रतिबन्धकतावच्छेदकत्वविरहेण निरुक्तोभयाभावव-
त्त्वात् । अतः प्रतिहेतुव्यापकसाध्यतावच्छेदकावच्छिन्नाभावत्वावच्छिन्नविषयताशालि
निश्चयवैशिष्ट्यावच्छिन्न प्रतिबन्धकतावच्छेदकत्वस्य उभयाभावप्रतियोगितया
निवेशनीयतयोक्ताव्याप्तितादवस्थ्यात्, उक्तोभयाभाववत्त्वस्य यद्रूपावच्छिन्न
विषयतायां निवेशासम्भवेन जलव्यापकेत्युक्तोभयवद्भेदेऽतिव्याप्तेर्दुर्वारितयाऽवच्छे
दककोटिप्रविष्टानामवच्छेदकत्वाङ्गीकारे च व्यापकताघटिनसत्प्रतिपक्षमात्रेऽव्याप्तिस
म्भवेन निरुक्तपरिष्कारसम्भवेन बह्व्यभाववह्व्यभावव्याप्यव्याप्योभयवद्भेदे
ऽतिव्याप्तिर्दुवारा । ॥३३॥

नच विरोप्यनुमितिनिरूपितधत्किञ्चिज्जनकताव्यापकत्वं सत्यन्तघटकप्रति
बन्धकतायां निवेश्यम्, तथाच स्वनिरूपितप्रतिबन्धकतावच्छेदकविषयित्वा-
वच्छिन्नानुमितिनियोज्यतानिरूपितजनकतावत्स्वविशिष्टप्रतिबन्धकतावत्त्व- एत-

दुभयसम्बन्धस्यैव पूर्वोक्तभेदप्रतियोगितावच्छेदकतावच्छेदकत्वात् । स्वविशिष्टत्वञ्च- स्वनिरूपितप्रतिबन्धकतावच्छेदकविषयित्वावच्छिन्नानुमितिनिष्ठजन्यतानिरूपितजनकताविशिष्टत्वस्वावच्छेदकावच्छिन्नप्रतिबन्धतानिरूपितत्वोभयसम्बन्धेन । जनकतावैशिष्ट्यं च स्वनिष्ठावच्छेदकताकप्रतियोगिताकभेदवत्त्वसम्बन्धेन । अवच्छेदकता च स्वसमानाधिकरणभेदप्रतियोगितावच्छेदकत्वसम्बन्धावच्छिन्ना । विशेष्यदन्तु जलव्यापकवह्न्यभावकालीनजलवह्न्यभावव्याप्यव्याप्योभयवद्भेदे ऽतिव्याप्तिशरणाय । तथाच वह्न्यभाववह्न्यभावव्याप्यव्याप्योभयवद्भेदे नातिव्याप्तिः, तत्र बाधप्रतिबन्धकतायास्तज्ज्ञाननिष्ठजनकताव्यापकत्वाभावादिति वाच्यम् ॥३४॥

हूदो वह्निमानित्यत्रैव जलव्यापकवह्न्यभावकालीनजलवह्न्यभावव्याप्यव्याप्योभयवद्भेदे ऽतिव्याप्तेः, तज्ज्ञाननिष्ठज्ञानवैशिष्ट्यावच्छिन्नप्रतिबन्धकतायाः सत्प्रतिपक्षज्ञानीजनकताव्यापकत्वात् । निरुक्तोभयवद्भेदविषयतायाः तदवच्छेदकत्वविरोध्यनुमितिजनकतावच्छेदकत्वोभयवत्त्वात् ॥३५॥

नच यजनकताव्यापकत्वं प्रतिबन्धकतायाः तज्जनकतावच्छेदकत्वविवक्षणात्प्रतिव्याप्तिः, नच यत्त्वतत्त्वनिवेशादननुगम इति वाच्यम् । स्वनिरूपितप्रतिबन्धकतावरणस्वविशिष्टजनकतावत्त्वैतदुभयसम्बन्धस्यैव उक्तभेदप्रतियोगितावच्छेदकत्वघटकत्वात् । स्ववैशिष्ट्यञ्च स्वनिरूपितप्रतिबन्धकतावृत्तित्वस्वावच्छेदकावच्छिन्नप्रतिबन्धतानिरूपितप्रतिबन्धकतावच्छेदकविषयित्वावच्छिन्ना-नुमितिनिष्ठजन्यतानिरूपितत्वोभयसम्बन्धेन । प्रतिबन्धकतावृत्तित्वं च स्वनिष्ठावच्छेदकताकप्रतियोगिताकभेदवत्त्वसम्बन्धेन । स्वनिष्ठावच्छेदकता स्वसमानाधिकरणभेद प्रतियोगितावच्छेदकत्वसम्बन्धावच्छिन्ना । तथाच नोक्तोभयवद्भेदे ऽतिव्याप्तिः, तज्ज्ञानीयविषयताया निरुक्तज्ञानवैशिष्ट्यावच्छिन्नप्रतिबन्धकतावृत्तिजनकतावच्छेदकत्वविरहादिति वाच्यम् ॥३६॥ जलं वृत्तित्वाभाववदित्यत्र जलव्यापकवृत्तित्वव्याप्यसमानाधिकरणजलवज्जले ऽतिव्याप्तेः, सत्प्रतिपक्षोन्नायकज्ञानीजनकताव्यापकत्वस्य तत्स्थलीयत्राधज्ञानप्रतिबन्धकतायां सत्त्वेन बाह्यप्रतिबन्धकत्वजनकत्वोभयवच्छेदकत्वस्य निरुक्तविशिष्टविषयतायां सत्त्वात् ॥३७॥

नच जलव्यापकवृत्तित्वव्याप्यसमानाधिकरणजलवज्जलम्, शैवालव्यापक
 वृत्तित्वव्याप्यसमानाधिकरणशैवालवज्जलमित्यादिसकलनिश्चयसाधारण्येन जनक
 ताया लाघवानुरोधेन स्वीकरणीयतया तादृशजनकताव्यापकत्वस्य उक्तस्थलीय
 बाधप्रतिबन्धकतायामसत्त्वेन नोक्तातिव्याप्तिरिति वाच्यम् ॥३८॥ वृत्तित्वं
 तादात्म्यसम्बन्धावच्छिन्नत्वाभाववादित्यत्र तादात्म्यसम्बन्धेन तद्व्यक्तिव्यापकतादा
 त्म्यसम्बन्धावच्छिन्नत्वव्याप्यवान्निरूपिततादात्म्यसम्बन्धावच्छिन्नवृत्तितावत्तद्व्यक्ति
 मद्बृत्तित्वरूपे सत्प्रतिपक्षोन्नायके ऽतिव्याप्तेः, अनुगतरूपेण जनकत्वाङ्गीकारे
 ऽपि सम्बन्धभेदेन जनकताया भिन्नतया तादात्म्यसम्बन्धावच्छिन्नवृत्तित्वविप-
 यताघटिततद्वर्मावच्छिन्नजनकताव्यापकत्वस्य उक्तस्थलीयबाधज्ञानप्रतिबन्धक-
 तार्या सत्त्वात् ॥३९॥

नच प्रतिबन्धकतानिरूपितानतिरिक्तवृत्तित्वस्वरूपसम्बन्धरूपोभयविधाव-
 च्छेदकत्वस्य यद्रूपावच्छिन्नाविषयतायां निवेशान्नोक्तातिव्याप्तिः, निरुक्तसत्प्रति-
 पक्षोन्नायकविषयतायां बाधज्ञानप्रतिबन्धकतानिरूपितस्वरूपसम्बन्धरूपावच्छेदकत्व
 विरहात् । नचैकत्र द्वयमिति रीत्या साध्याभावतद्व्याप्यव्याप्योभयावगाहिज्ञानी
 यविषयतायाः प्रतिबन्धकतानिरूपितस्वरूपसम्बन्धरूपावच्छेदकत्वात् तत्रातिव्या-
 प्तिर्दुर्वारिवेति वाच्यम् । यद्रूपावच्छिन्नविषयतासामान्ये उक्तप्रतिबन्धकता
 निरूपितस्वरूपसम्बन्धरूपावच्छेदकत्वविवक्षणेनोक्तातिव्याप्तिवारणादिति वा-
 च्यम् ॥४०॥ तथापि तादृशस्थले साध्याभावसाध्याभावव्याप्यव्याप्योभयवद्भेदे
 ऽतिव्याप्तेर्दुर्वारत्वात् । तद्विषयतासामान्यस्यैवोक्तप्रतिबन्धकतानतिरिक्तवृत्तित्व
 स्वरूपसम्बन्धरूपोभयविधावच्छेदकत्ववत्त्वात् । उक्तरीत्या निरुक्तविशिष्टान्तरा
 घटितत्वस्यापि सत्त्वात् ॥४१॥

नच स्वावच्छिन्नाविषयकप्रतीतिविषयतावच्छेदकयत्किञ्चिद्रूपावच्छिन्नवि-
 पयकत्वाव्यापकत्वस्य जनकतायां निवेशान्नोक्तातिव्याप्तयः, स्वावच्छिन्नाविषय
 कप्रतीतिविषयतावच्छेदकसाध्याभावव्याप्यव्याप्यवत्पक्षतावच्छेदकावच्छिन्नविषय-
 त्वाव्यापकत्वस्य निरुक्तविशिष्टविषयताव्यापकजनकतायामभावादिति वाच्यम् ॥४२॥
 सत्प्रतिपक्षज्ञानस्यानुगतरूपेण साध्यामावानुमितिजनकत्वस्वीकारेण व्यापकता
 घटितसत्प्रतिपक्षमात्रे ऽव्याप्तेः, स्वावच्छिन्नाविषयकप्रतीतिविषयतावच्छेदकी

भूतशैवालव्यापकवहन्यभावसमानाधिकरणशैवालवद्दत्त्वाच्चिन्नविषयत्वाव्यापकत्वस्य जलव्यापकवहन्यभावसमानाधिकरणजलवद्दत्त्विषयकनिश्चयीयजनकतायामसत्त्वात् ॥४३॥

नच स्वावच्छिन्नविषयकत्वाव्यापकविषयताश्च्युतज्ञानीयविशिष्टान्तरविषयत्वाव्यापकत्वस्य विरोध्यनुमितिजनकतायां निवेशान्नोक्ताऽव्याप्तिः, शैवालव्यापकवहन्यभावसमानाधिकरणशैवालवद्दत्त्विषयताया जलव्यापकवहन्यभावसमानाधिकरणजलवद्दत्त्वावच्छिन्नविषयकत्वाव्यापकविषयताश्च्युतज्ञानीयत्वाभावादिति वाच्यम् ॥४४॥ वहन्यभावव्यापकं यच्चजलव्यापकवहन्यभावसमानाधिकरणजलं तत्समानाधिकरणवहन्यभाववद्दत्तात्मके सत्प्रतिपक्षोन्नायकेऽतिव्याप्तेर्दुर्वारत्वात्, तज्ज्ञानीयजनकताया निरुक्तविशेषणाक्रान्तविशिष्टान्तरविषयित्वाव्यापकत्वात्, उक्तविशिष्टविषयिताया बाधज्ञानीयप्रतिबन्धकतावच्छेदकत्वाच्च ॥४५॥

नच स्वावच्छिन्नानिरूपितविशिष्टविषयित्वाव्यापकप्रकृतानुमितिप्रतिबन्धकत्वस्य सत्यन्तार्थतया नोक्तातिव्याप्तिः, बाधज्ञानीयप्रतिबन्धकताया निरुक्तविशिष्टानिरूपितवहन्यभाववद्दत्त्वावच्छिन्नविषयताव्यापकतया तदव्यापकप्रकृतानुमितिप्रतिबन्धकताया अप्रसिद्धत्वात् । नपि निरुक्तोभयवद्प्रदादाविति व्याप्तिः, तत्र स्वावच्छिन्नानिरूपितविशिष्टविषयित्वाव्यापकप्रकृतानुमितिप्रतिबन्धकताया अप्रसिद्धत्वादिति वा वाच्यम् ॥४६॥ व्यापकतापीडितसत्प्रतिपक्षमात्रेऽव्याप्तिः, प्रतिहेतुव्यापकसाध्याभावसमानाधिकरणप्रतिहेतुमत्पक्षविषयकानिश्चयीयप्रतिबन्धकतायास्तादृशविशिष्टानिरूपितप्रतिहेतुव्यापकसाध्याभावसमानकालीनप्रतिहेतुमत्पक्षविषयिताव्यापकत्वेन विशिष्टान्तरविषयित्वाव्यापकप्रकृतानुमितिप्रतिबन्धकताया अप्रसिद्धेः । ॥४७॥

नच स्वावच्छिन्नविषयकत्वाव्यापकविषयताश्च्युतज्ञानीयत्वरस्य विशिष्टान्तरविषयितायां निवेशान्नव्याप्तिः, प्रतिहेतुव्यापकसाध्याभावसमानकालीनप्रतिहेतुमत्पक्षविषयितायाः प्रतिहेतुव्यापकसाध्याभावसमानाधिकरणप्रतिहेतुमत्पक्षविषयित्वाव्यापकविषयिताश्च्युतज्ञानीयत्वाभावादिति वाच्यम् ४८ घटो गगनाभाववद्भाववत्कालीनगगनवानिन्यादौ अभावाव्यापकगगनाभाववद्भाववत्कालीनगगनाभावसमा

नाधिकरणाभाववद्घटरूपसत्प्रतिपक्षेऽप्येव, तत्र निरुक्तसत्प्रतिपक्षविषयफलानदशा
यामनुमित्यनुत्पादस्य अभाववान् गगनाभाववान् अभाववांश्च घट इति निश्चययो
रेकविशिष्टापरत्वेन प्रतिबन्धकतयैवोपपत्तेः प्रतिबन्धकतान्तरे मानाभावात्तादृश
प्रतिबन्धकतायाश्च निरुक्तसत्प्रतिपक्षानिरूपिततद्विषयकत्वाव्यापकविषयताशून्य
ज्ञानीयगगनाभाववद्भाववत्कालीनगगनाभावसमानाधिकरणाभाववद्घटविषयिता
व्यापकत्वेन तादृशविषयित्वाव्यापकप्रतिबन्धकतावच्छेदकत्वस्य निरुक्तसत्प्रति
पक्षविषयतायामभावात् ॥४९॥

नच तस्य सत्प्रतिपक्षता नाङ्गीक्रियते, सामान्यलक्षणानाक्रान्तत्वात् । तथा
हि, प्रतिबन्धकताघटितलक्षणे स्वावच्छिन्नानिरूपितविशिष्टविषयित्वाव्यापकप्रति
बन्धकतावच्छेदकत्वावच्छिन्नविषयताकत्वस्यैव निष्कृष्टविशिष्टान्तराघटितत्वरूप
तया तस्य चोक्तरीत्या उक्तविशिष्टेऽभावात्, अत्र घदन्तीत्यादिकल्पीयस्य
विशिष्टान्तरावीर्यत्वाप्रयोज्येत्यादीनिष्कृष्टावीर्यान्तराघटितत्वस्याप्यत्रासम्भवात्,
न सामान्यलक्षणाक्रान्ततोक्तविशिष्टस्य । यदियाभावव्यापको निरुक्तसाध्या
भावः अभाववाश्च घटः, प्रमेयत्वव्यापकस्तादृशसाध्याभावः प्रमेयत्ववाश्च घटः
इत्यादिनिखिलनिश्चयानामेकरूपेण प्रतिबन्धकरत्वाकारात्सामान्यलक्षणान्तरत्व
मुक्तविशिष्टस्य सम्भवस्यैव, उक्तानुगतप्रतिबन्धकतायाश्च अभाववान् गगना
भाववान् अभाववाश्च घट इति ज्ञानयोरेकविशिष्टापरत्वेन प्रतिबन्धकत्वाङ्गी
कारेपि प्रमेयत्वव्यापकस्तादृशसाध्याभावः, प्रमेयत्ववांश्च घट इति निश्चयादनुमिति
प्रतिबन्धानुरोधेन अवश्यकल्पनीयतया तामादायैव प्रतिबन्धकताघटितलक्षण
पक्षीयविशिष्टान्तराघटितत्वसम्भवात्, एवमत्र घदन्तीत्यादिकल्पीयविशिष्टान्तरा
घटितत्वस्यापि तत्र सूपपादत्वादित्युच्यते; तदा निरुक्तसत्यन्तार्थस्यापि उक्त
प्रतिबन्धकतामादायैवोपपादयितुं शक्यत्वेनोक्ताव्याप्तेस्सुदूरपराहतत्वात् । तस्मा
न्निरुक्तलक्षण निष्कृष्टमेवेति वाच्यम् ॥ ५० ॥ प्रतिबन्धकताघटितलक्षणे उक्त
परिष्कारेणोक्तोभयवद्भ्रदादावव्याप्तिवारणेपि वहन्यभाववान् ह्रदो वह्निमानि-
त्यादौ वह्न्यभावव्याप्यवद्भ्रदादावव्याप्तिवारणार्थमवश्यं परिष्करणीये यद्रूपा
वच्छिन्नविषयताशालिनिश्चयान्वयवहितोत्तरानुमितिसामान्ये पक्षे पक्षतावच्छेदक
विशिष्ट्यावगाहित्वाभावः विरोधिविषयिताप्रयुक्तः तद्रूपावच्छिन्नान्यत्वे सति

यद्रूपावच्छिन्नविषयताशालिनिश्चयाव्यवहितोत्तरानुमितिसामान्ये साध्यधर्मिकसाध्य-
 तापच्छेदकवैशिष्ट्यावगाहित्वाभावः विरोधिविषयताप्रयुक्तः तद्रूपावच्छिन्नान्यत्वे
 च सति यद्रूपावच्छिन्नविषयताशालिनिश्चयाव्यवहितोत्तरानुमितिसामान्यनिष्ठः
 विरोधिविषयताप्रयुक्तः, पक्षे साध्यवैशिष्ट्यावगाहित्वाभावः तद्रूपावच्छिन्नत्वे
 सति यद्रूपावच्छिन्नविषयताशालिनिश्चयाव्यवहितोत्तरानुमित्वव्यापकः विरोधि-
 विषयताप्रयुक्तः, पक्षे साध्यवैशिष्ट्यावगाहित्वाभावस्तद्रूपावच्छिन्नां या विषयता
 तदवच्छिन्नानुमितिनिष्ठजन्यतानिरूपितजनकतावच्छेदिका यद्रूपावच्छिन्ना विषयता
 तद्रूपावच्छिन्नत्वमिति निष्कृष्टलक्षणे बह्वयभावबह्वयभावव्याप्यव्याप्योभयवद्भेदे
 ऽतिव्याप्तेर्दुर्वारत्वात्, तत्र सत्यन्तदळोन्नायकदळयोस्सत्त्वादिति चेत् ? ॥५१॥

अत्र वदन्ति;— विशिष्टान्तरविषयित्वाप्रयोज्यस्वविषयिताप्रयोज्यपक्षधर्मिक
 साध्यवैशिष्ट्यावगाहित्वाभावाधिकरणताकत्वनिवेशान्नोक्तातिव्याप्तिः ।

नचैवं सत्यन्तदळवैयर्थ्यम्, बह्वयभावव्याप्यव्याप्यवान् बह्वयभाववान् बह्वय-
 भावव्याप्यव्याप्यवांश्च हृद इति ज्ञानयोरेकविशिष्टापरत्वेन प्रतिबन्धकतया
 बह्वयभावव्याप्यव्याप्यवद्भेदविषयतायाः पक्षधर्मिकसाध्यवैशिष्ट्यावगाहित्वाभा-
 वाधिकरणताप्रयोजकतया तत्रातिव्याप्तिवारकतया तत्सार्थक्यात् ।

नच तद्विषयताप्रयोज्यायामुक्ताधिकरणतायां विशिष्टान्तरविषयित्वाप्रयो-
 ज्यत्वासम्भव इति वाच्यम्, यद्यमाणीत्यां विशिष्टान्तरे तादृशत्वनिवेश-
 स्यादशक्यत्वात् ॥ ५२ ॥

नच विशिष्टान्तरविषयित्वाप्रयोज्यत्वमात्रनिवेशेऽसम्भवः । यद्रूपावच्छिन्न-
 विषयताशालिनिश्चयोत्तरानुमितिसामान्ये पक्षधर्मिकसाध्यवैशिष्ट्यावगाहित्वा-
 भावः विरोधिविषयताप्रयुक्तः तद्रूपावच्छिन्नविशिष्टान्तरावृत्तित्वनिवेशेऽपि
 बाधघटितसत्प्रतिपक्षेऽव्याप्तिः । पक्षसाध्यवैशिष्ट्यग्रहविरोध्युन्नायकत्वमात्रनिवेशे
 च बह्वयभावव्याप्यबह्वयभावव्याप्यवद्भेदेऽव्याप्तिः ! अतो निरुक्तसत्प्रतिपक्ष-
 लक्षणाश्रयरूपतादृशविशिष्टान्तरस्यैव निवेशनीयतया निरुक्तोभयवद्भेदे अति-
 व्याप्तिरिति वाच्यम् ॥५३॥ निरुक्तसत्यन्तमात्राश्रयत्वस्यैव विशिष्टान्तरे निवेश-
 मुन्नायकत्वदळस्य तत्रानिवेशेन तत्रातिव्याप्तिविरहात् । बाधघटितसत्प्रतिपक्षे
 ऽव्याप्तिवारणाय च विशिष्टान्तरविषयितानिष्ठप्रयोजकतायां स्वप्रयोज्याधि-

फरणतानिष्ठभेदप्रतियोगितावच्छेदकत्वस्वानयच्छेदकावच्छिन्नत्वोभयसम्बन्धेन प्र-
योजकताविशिष्टान्यत्वनिवेशात् । भेदप्रतियोगितावच्छेदकता च स्वनिरूपित
प्रयोज्यतावत्त्वसम्बन्धेन , बाधविषयतानिष्ठप्रयोजकतायाश्च निरुक्तोभयसम्बन्धेन,
सत्प्रतिपक्षविषयतानिष्ठप्रयोजकताविशिष्टत्वेन बाधघटितसत्प्रतिपक्षेऽव्याप्ति
विरहात्

॥५४॥

नच- वह्न्यभावव्याप्यव्याप्यजलव्यापकवह्न्यभावकालीनजलाभाववह्न्यु
भयवानित्यादौ तादृशजलवद्भद्ररूपबाधेऽतिव्याप्तिः, विशिष्टान्तरभूतजलव्यापक
वह्न्यभावकालीनजलवद्भद्रविषयतानिष्ठप्रयोजकताया निरुक्तोभयसम्बन्धेन
बाधविषयतानिष्ठप्रयोजकताविशिष्टत्वात् , तदन्यविशिष्टान्तरविषयतानिष्ठप्रयोज-
कतानिरूपितप्रयोज्यताशून्यस्वविषयताप्रयोज्योक्ताभावाधिकरणताकत्वात् । अतो
विषयतानिष्ठप्रयोजकतायामुक्तविशेषणदानासम्भवे नोक्तातिव्याप्तिर्दुर्वारैवेति

वाच्यम् ॥ ५५ ॥ उक्तविशेषणदानेपि वह्न्यभावव्याप्य
व्याप्याभाववह्न्युभयवानित्यत्र वह्न्यभाषव्याप्यव्याप्यवद्भदेऽतिव्याप्तेर्दुर्वारतया
यद्रूपावच्छिन्नविषयताशालिनिश्चयाव्यवहितोत्तरानुमितिसामान्ये विरोधिविषयता
प्रयोज्यतावच्छेदकयद्रूपविशिष्टः पक्षधर्मिकसाध्यवैशिष्ट्यावगाहित्वाभावः तद्रूपा-
वच्छिन्नत्वे सति, यद्रूपावच्छिन्नविषयताशालिनिश्चयाव्यवहितोत्तरानुमितिसामान्ये
विरोधिविषयताप्रयोज्यतावच्छेदकतद्रूपविशिष्टः पक्षधर्मिकसाध्यवैशिष्ट्यावगाहित्वा
भावः तद्रूपावच्छिन्नविषयित्वावच्छिन्नानुमितिनिष्ठजन्यतानिरूपितजनकतावच्छे-
दिका यद्रूपावच्छिन्नविषयता तद्रूपावच्छिन्नत्वस्यैव विवक्षणीयतया पूर्वोक्तबाधे
ऽतिव्याप्यनवकाशात् । नचाननुगमः । स्ववृत्तित्वस्ववृत्तिरूपावच्छिन्नविषयि
त्वावच्छिन्नानुमितिनिष्ठजन्यतानिरूपितजनकतावृत्तित्वोभयसम्बन्धेन विरोधिविष-
यताप्रयोज्यतावच्छेदकरूपविशिष्टरूपवत्त्वस्यैव लक्षणत्वसम्भवात् । प्रथमस्ववृत्ति
त्वञ्च स्वनिष्ठावच्छेदकताकप्रतियोगिताकभेदवत्त्वसम्बन्धेन । स्वनिष्ठावच्छेदकता
स्वसमानाधिकरणभेदप्रतियोगितावच्छेदकत्वसम्बन्धावच्छिन्ना । स्वाधिकरणता
च स्वावच्छिन्नविषयताशालिनिश्चयाव्यवहितोत्तरानुमितित्वसम्बन्धेन । भेदप्रति
योगितावच्छेदकता च स्वविशिष्टविरोधिविषयताप्रयुक्तविशिष्टपक्षधर्मिकसाध्य
वैशिष्ट्यावगाहित्वाभावाधिकरणतावत्त्वसम्बन्धेन । जनकतावृत्तित्वञ्च स्वावच्छिन्न
विषयत्वव्यापकत्वसम्बन्धेन । द्वितीयवृत्तित्वमप्यनेनैव सम्बन्धेन ॥५६॥

नचोक्तविशेषणदाने हृदो वह्निधूमोभयवानित्यादौ जलव्यापकवहन्य
 भावसमानाधिकरणजलव्यापकधूमाभावसमानाधिकरणतादृशजलवद्ददात्मकसत्प्रति
 पक्षघटके सत्प्रतिपक्षे मेयत्वविशिष्टेऽतिव्याप्तिः, विशिष्टान्तरभूतावान्तरसत्प्रति
 पक्षविषयितानिष्ठप्रयोजकतायामुक्तोभयसम्बन्धेन महासत्प्रतिपक्षविषयितानिष्ठप्रयो
 जकताविशिष्टत्वादिति वाच्यम् ॥५७॥ स्वविषयतात्वव्यापकरूपावच्छिन्नप्रयोजकता
 विशिष्टान्यत्वस्यैव विशिष्टान्तरविषयितानिष्ठप्रयोजकतायां निवेशनीयत्वान्महा
 सत्प्रतिपक्षविषयितानिष्ठप्रयोजकताया मेयत्वविशिष्टावान्तरसत्प्रतिपक्षविषयितात्व
 व्यापकरूपानवच्छिन्नतया निरुक्तप्रयोजकताविशिष्टान्यत्वस्य विशिष्टान्तरभूतनिरु-
 क्तावान्तरसत्प्रतिपक्षविषयितानिष्ठप्रयोजकतायामश्वतत्वेन मेयत्वविशिष्टे तत्राति
 व्याप्तिधिरहात् ॥५८॥

नच हृदो वह्निमान् धूमादित्यत्र हृदवृत्तिवह्निव्यापकीभूताभावप्रतियोगि
 जले मेयत्वविशिष्टेऽतिव्याप्तिः, तत्र वह्निव्यापकीभूताभावप्रतियोगिजलं हृदवृत्ति
 जलमिति ज्ञानयोः परस्परविशिष्टत्वेन प्रतिबन्धकताद्वयस्य स्वीकरणीयतया
 तथैव विनिगमनाविरहेण प्रयोजकताद्वयस्यापि परस्परानवच्छेदकावच्छिन्नस्य
 स्वीकरणीयतया द्वयोरपि प्रयोजकतयोः निरुक्तोभयसम्बन्धेन परस्परविशिष्ट
 तया प्रयोजकताविशिष्टान्यविशिष्टान्तरविषयितानिष्ठप्रयोजकतानिरूपितप्रयोज्यता
 च्यन्त्वस्य स्वविषयताप्रयोज्यपक्षधर्मिकसाध्यवैशिष्ट्यावगाहित्वाभावाधिकरण-
 तायामश्वतत्वात् । स्वविषयितानिष्ठप्रयोजकतायामपि निरुक्तसम्बन्धेन प्रयोज-
 कताविशिष्टान्यत्वस्य निवेशे च तत्रैव लक्ष्यभूते हृदवृत्तिवह्निव्यापकीभूता-
 भावप्रतियोगिजलेऽतिव्याप्तिरिति वाच्यम् ॥५९॥ स्वप्रयोज्यत्वाभावसमानाधि-
 करणप्रयोज्यत्वनिरूपितत्वस्यापि निरुक्तप्रयोजकतावैशिष्ट्यघटकतया निवेशात् ।
 उक्तस्थले चोक्तप्रयोजकताद्वयस्यापि परस्परनिरूपितप्रयोज्यत्वाभावसमानाधि-
 करणप्रयोज्यत्वानिरूपितत्वेन निरुक्तप्रयोजकताविशिष्टान्यत्वस्याश्वततया उक्ताति
 व्याप्त्यनवकाशात् ॥६०॥

नच विशिष्टान्तरे जनकत्वप्रयोजकत्वोभयघटिततादृशत्वानिवेशे व्यापकता
 घटितसत्प्रतिपक्षमात्रेऽतिव्याप्तिः । प्रतिहेतुव्यापकसाध्याभावसमानकालीनप्रतिहेतु
 मत्वश्वस्यापि विशिष्टान्तरत्वसम्बन्धेन तद्विषयताप्रयोज्यत्वस्य सत्प्रतिपक्षविषयता

प्रयोज्योक्तोभयाभावाधिकरणतायां सत्त्वात्, अतस्तादृशत्वनिवेशनमावश्यकमिति बह्व्यभावेत्युक्तोभयवद्भेदेऽतिव्याप्तिर्दुर्वारैवेति वाच्यम् । ६१॥ तादृशत्वनिवेशेपि वह्न्यभावव्याप्यव्याप्यजलव्यापक वह्न्यभायकालीनजलवद्भेदस्य विशिष्टान्तरत्वमादायोक्ताव्याप्तेरावश्यकतया विशिष्टान्तरे तादृशत्वमनिवेशयविशिष्टान्तरविषयतायां प्रतिहेतुव्यापकसाध्याभावसमानाधिकरणप्रतिहेतुविषयताविशिष्टान्यत्वप्रतिहेतुव्यापकताविशिष्टसाध्याभावविषयकनिश्चयवैशिष्ट्यघटितधर्मावच्छिन्नप्रयोजकतावत्त्वोभयाभाववत्त्वं निवेश्यैवाक्ताव्याप्तेर्वारणीयतयोक्तातिव्याप्तिवारणसम्भवात् ॥६२॥

नचैवमपि बह्व्यभायव्याप्यव्याप्यजलव्यापकवह्न्यभायकालीनजलोभयवद्भेदेऽतिव्याप्तिर्दुर्वारैवेति वाच्यम् ॥६३॥ तत्र प्रतिहेतुव्यापकसाध्याभावसमानाधिकरणप्रतिहेतुमत्पक्षविषयतायां निरुक्तोभयाभावसत्त्वेन तत्प्रयोज्यत्वस्य निरुक्तविशिष्टविषयताप्रयोज्याधिकरणतायामक्षतत्वेनोक्तातिव्याप्यनवकाशात् ॥६४॥

नच स्वपूर्ववृत्तिप्रतिबन्धकशानीयप्रतिबन्धकतावच्छेदकविषयताया एव स्वनिष्ठप्रतिबन्धतावच्छेदकाभावप्रयोजकतया निरुक्तोभयवद्भेदविषयकनिश्चयाव्यवहितोत्तरानुमितिनिष्ठपक्षधर्मिकसाध्यवैशिष्ट्यावगाहित्वाभावाधिकरणतायां व्यापकताघटितसत्प्रतिपक्षविषयतायाः प्रयोजकत्वासम्भवे नोक्तानिव्याप्तिर्दुर्वारैवेति वाच्यम् ॥६५॥ प्रतिबन्धकतायाः प्रतिबन्धकतावच्छेदकताभेदेनेव प्रयोजकताया अपि प्रयोजकतावच्छेदकताभेदेन भेदः; तद्भेदश्च क्वचित्प्रयोजकतावच्छेदकभेदात् क्वचित्प्रयोजकतावच्छेदकतानच्छेदकभेदात्, प्रकृते च निरूप्यनिरूपकभावापन्नविषयतात्वस्य प्रयोजकतावच्छेदकस्यैक्यात्प्रयोजकताया ऐक्यमिति जलव्यापकेत्याद्युक्तोभयवद्भेदेऽतिव्याप्तिविरहात् ॥६६॥

नच जलव्यापको वह्न्यभाय इति निश्चयविशिष्टयोः ह्रदे जलं जलवान् ह्रद इति निश्चययोरनुगतरूपेण प्रतिबन्धकतामते ह्रदवृत्तिप्रतिहेतुव्यापकसाध्याभावसमानाधिकरणप्रतिहेतुविषयताया निरुक्तोभयाभाववद्विशिष्टान्तरविषयतात्वेन तदप्रयोज्यत्वस्य सत्प्रतिपक्षविषयताप्रयोज्याधिकरणतायामभावेन सत्प्रतिपक्षाव्याप्तिवारणाय स्वावच्छिन्नघटकतानवच्छेदकधर्मावच्छिन्नत्वप्रतिहेतुव्यापकसाध्याभावसमानाधिकरणप्रतिहेतुविषयताविशिष्टत्वोभयाभाववत्त्वस्यापि विशिष्टान्तरविषयतायामवश्यं निवेशनीयतया जलव्यापकेत्याद्युक्तोभयवद्भेदेतिव्याप्तिर्दुर्वारैवेति वाच्यम् ॥

स्वविषयतायामपि प्रतिहेतुव्यापकसाध्याभावसमानाधिकरणप्रतिहेतुविषयता
विशिष्टान्यत्वेत्युभयाभावस्य निवेशात्, निरुक्तोभयवद्द्विविषयतायां चोक्तो
भयाभाववत्त्वविरहेणातिव्याप्तिविरहात् ॥६८॥

नचैवं सत्यभावविशिष्टव्यापकसामान्यत्वाभावकालीनसामान्यत्वसाध्यके तादृश
साध्याभावाभाववद्वृत्तिमत्पक्षरूपसत्प्रतिपक्षे पूर्वोक्तरीत्यातिव्याप्तिरिति निरुक्तोभया
भाववत्त्वस्य स्वविषयतायां निवेशयितुमशक्यत्वेनोक्ततातिव्याप्तिर्दुर्वारैवेति वा-
च्यम् ॥ ६९ ॥ साध्याभावाभाववद्वृत्तिविषयताविशिष्टान्यत्वघटितत्रितयाभाव
वत्त्वस्य स्वविषयतायां निवेशादुक्तसत्प्रतिपक्षविषयतायां च तस्य सत्त्वेन लक्षण
गमनसम्भवात्; निरुक्तोभयवद्भेदे च नातिव्याप्तिः, तद्विषयतायां निरुक्त
त्रितयाभाववत्त्वाभावात् । ॥७०॥

नचैवं सत्युक्ताभावप्रतियोगिकोटौ प्रतिहेतुव्यापकताविशिष्टसाध्याभाव
निश्चयवैशिष्ट्यघटितधर्मावच्छिन्नप्रयोजकतावत्त्वस्य निवेशे प्रयोजनाभावात्, प्रति
हेतुव्यापकसाध्याभावसमानाधिकरणप्रतिहेतुविषयिताविशिष्टान्यत्वसाध्याभावाभावव
द्वृत्तिविषयताविशिष्टान्यत्वोभयाभाववत्त्वावच्छिन्नविषयतेत्याद्यक्तविशेषणेनैवोच्चाय
कषारणे सत्यन्तवैधर्मापत्त्या, उक्तपरिष्कारासम्भवेन सम्पूर्णसत्प्रतिपक्षाक्रान्तत्व
रूपतादृशत्वस्यैव विशिष्टान्तरे निवेशनीयतयोक्तोभयवद्भेदेऽतिव्याप्तिर्दुर्वारैवेति
वाच्यम् ॥७१॥ विशिष्टान्तरे तादृशत्वमनिवेश्य विशिष्टान्तरविषयितायां स्वा-
वच्छिन्नविषयकत्वाव्यापकविषयिताशून्यज्ञानीयत्वं निवेश्य कालीनत्वघटितपदार्थस्य
वारणीयतयोक्तोभयवद्भेदेऽतिव्याप्त्यनवकाशात् । ॥७२॥

नच तादृशत्वानिवेशे व्यापकताघटितसत्प्रतिपक्षमात्रे अव्याप्तिः, तत्रोक्त
विशेषणाक्रान्तजलवद्भेदविषयताप्रयोजकत्वस्य सत्प्रतिपक्षविषयताप्रयोज्यपक्षधर्मिक
साध्यवैशिष्ट्यावगाहित्वाभावाधिकरणतायां सत्त्वात्; तथाच विशिष्टान्तरे ता-
दृशत्वस्यावश्यं निवेशनीयतयोक्तोभयवद्भेदेऽतिव्याप्तिर्दुर्वारैवेति वाच्यम् ॥७३॥

स्वविषयताशालिनिश्चयाव्ययद्विदोत्तरानुमितित्वव्यापकविरोधिविषयताप्रयुक्त
पक्षधर्मिकसाध्यवैशिष्ट्यावगाहित्वाभावाधिकरणताकत्वरूपसत्प्रतिपक्षेकदेशस्यैव वि-
शिष्टान्तरे निवेशनीयतया उक्तातिव्याप्त्यव्याप्त्योरनवकाशात् । ॥ ७४ ॥

नच तथा निवेशे दूदो बद्धिजलाभावोभयवानित्यादौ जलव्यापकवहन्य
भावसमानाधिकरणजलवद्भद्ररूपे सत्प्रतिपक्षेऽव्याप्तिः, जलवद्भद्ररूपविशिष्टान्त
रस्य निरुक्ताविशेषणाक्रान्तत्वात् ; अतः शेषदलस्यापि निवेशनीयतयोक्तोभय
वद्भद्रेऽतिव्याप्तिर्दुर्वारैवेति याच्यम् ॥७५॥

स्वावच्छिन्नविषयकप्रतीतिविषयतावच्छेदकरिकश्चिद्रूपावच्छिन्नस्वावच्छिन्न
विषयकत्वाव्यापकविषयताशून्यशानीयविषयतात्वावच्छिन्नव्यापकतावच्छेदकरूपाव-
च्छिन्नप्रयोजकतानिरूपितप्रयोज्यताशून्यत्वस्य स्वविषयताप्रयोज्योक्ताधिकरणतायां
निवेशेनोक्ताव्याप्त्यतिव्याप्त्योर्वापणात् ; तथाहि— सत्प्रतिपक्षविषयताप्रयोज्यपक्ष
धर्मिकसाध्यवैशिष्ट्यावगाहित्वाभावाधिकरणताप्रयोज्यतावच्छेदक प्रतिहेतुव्यापक
साध्याभावनिश्रयप्रतिहेतुमत्पक्षविषयत्वनिश्चयत्वादिसमुदायत्वम्, तच्च न जलव
द्भद्रत्वावच्छिन्नविषयतात्वावच्छिन्नव्यापकतावच्छेदकम्, जलव्यापकवहन्यभाव
समानकालीनजलवद्भद्रविषयता च न स्वावच्छिन्नविषयकत्वाव्यापकविषयताशून्य
शानीयेति नोक्तसत्प्रतिपक्षाव्याप्तिः । नवोक्तोभयवद्भद्रेऽतिव्याप्तिः, तत्र बह्व्य
भाववद्भद्रदविषयत्वनिश्चयत्वादिसमुदायत्वे बह्व्यभाववद्भद्रत्वावच्छिन्नविषयता
त्वावच्छिन्नव्यापकतावच्छेदकत्वसत्त्वात् ॥७६॥

नचैवं मेयत्वविशिष्टसत्प्रतिपक्षेऽतिव्याप्तिः, केवलसत्प्रतिपक्षविषयतात्वा-
वच्छिन्नव्यापकतावच्छेदकत्वस्य निश्चयत्वादिघटितसमुद्भवत्वे अभावात् ; तादृश
विषयतात्वावच्छिन्नव्यापकतावच्छेदककेवलविषयतात्वावच्छिन्नप्रयोजकतानिरूपित
प्रयोज्यत्वाप्रसिद्ध्या सत्प्रतिपक्षाव्याप्तिवारणाय स्वावच्छिन्नप्रयोजकतानिरूपितप्रयो
ज्यत्वाभाववत्त्वसम्भवावच्छिन्नप्रतियोगिताकतादृशरूपाभाववत्त्वस्यैव निरुक्ताधि-
करणतायां निवेशनीयत्वात् ; तथाचोक्तरीत्या निवेशो न सम्भवतीति याच्यम् ॥७७

अनाहार्याप्रामाण्यज्ञानास्कन्दिदनिश्चयवृत्तित्वविशिष्टविशिष्टान्तरविषयता
स्वावच्छिन्नव्यापकतावच्छेदकत्वस्यैव निवेशात् । निरुक्तसमुदायत्वे च निरुक्त
रूपावच्छिन्नव्यापकतावच्छेदकत्वस्याव्याहृतत्वादतिव्याप्तिविरहात् ॥७८॥

नच बद्धिजलाभावोभयसाध्यके जलव्यापकतादृशोभयाभावसमानाधिकरण
जलवद्भद्ररूपे सत्प्रतिपक्षे अव्याप्तिः, तत्प्रयोज्यतायां पक्षधर्मिकनिरुक्तोभयवैशि-
ष्ट्यावगाहित्वाभावाधिकरणताया निरुक्तसत्प्रतिपक्षविषयतानिश्चयत्वादिपर्याप्तसमु-
दायत्वस्यैव व्यापकाभावप्रयोजकस्येत्यादिरीत्या विशिष्टान्तरभूतजलवद्भद्रविषयता

निश्चयत्वादिपर्याप्तसमुदायस्यस्यापि प्रयोजकतावच्छेदकतया निरुक्तरूपावच्छिन्न
 प्रयोजकतानिरूपितप्रयोज्यताशून्यस्वविषयताप्रयोज्योक्ताधिकरणताकत्वस्य तत्राभा-
 वात् ; अतो विरोध्युपलक्षकत्वघटिततादृशत्वमेव विशिष्टान्तरे निवेश्यमित्युक्तोभय-
 वद्भ्रदादावतिव्याप्तिर्दुर्वारैवेति वाच्यम् ॥७९॥ तादृशत्वनिवेशेऽपि जलव्यापक
 बह्वयभावसमानाधिकरणजलव्यापकतादृशोभयाभावसमानाधिकरणतादृशजलवद्भ्रद-
 रूपसत्प्रतिपक्षे अव्याप्तेर्दुर्वारतया प्रयोज्यतायां विशिष्टान्तरविषयतानिष्ठसाक्षात्प्रयो-
 जकतानिरूपितत्वस्यावश्यं निवेशनीयतया निरुक्तसत्प्रतिपक्षाव्याप्तिविरहात्, निरुक्त
 तादृशत्वानिवेशेनोक्तातिव्याप्तिविरहात् । साक्षात्प्रयोजकतानिरूपितत्वञ्च स्व
 निरूपितप्रयोज्यतावदभावप्रतियोगितावच्छेदकावच्छिन्नव्याप्यतावच्छेदकावच्छिन्न-
 प्रतियोगिताकाभावावृत्तित्वसहिततत्प्रयोजकतानिरूपितत्वम् । उक्तस्थले जलव
 द्भ्रदविषयतानिष्ठप्रयोजकतानिरूपितस्य तादृशस्वैकोभयावगाहित्वाभावाधिकरण
 तायामसत्त्वेन तत्र लक्षणगमनसम्भवात् ॥८०॥

नचैवमसम्भवः, सर्वत्र तत्प्रयोजकतानिरूपितप्रयोज्यतायां स्वनिरूपित
 प्रयोज्यतावदभावप्रतियोगितावच्छेदकस्य स्वावच्छिन्नव्याप्यतावच्छेदकतया तद-
 वच्छिन्नाभाववृत्तित्वसत्त्वेन तदवृत्तित्वसहिततन्निरूपितत्वस्याप्रसिद्धेः; अत उक्त
 परिष्कारसम्भवेनोभयवद्भ्रदादावतिव्याप्तिर्दुर्वारैव । अनुपदोक्तसत्प्रतिपक्ष
 घटितसत्प्रतिपक्षाव्याप्तिः विशेष्यदब्धघटकोन्नेयतावच्छेदकस्य एतद्व्यप्रविष्टो-
 ज्ञेयतावच्छेदकेन सह ऐक्यविवक्षया वारणीयेति वाच्यम् ॥८१॥

तदवच्छिन्नव्याप्यतावच्छेदकत्वस्याघेयत्वस्वावच्छिन्नसमानाधिकरणात्यन्ता-
 भावप्रतियोगितावच्छेदकत्वोभयसम्बन्धेन तद्विशिष्टत्वरूपत्वात् । आघेयता च
 स्वावच्छिन्नसमानाधिकरणात्यन्ताभावप्रतियोगितावच्छेदकत्वसम्बन्धावच्छिन्नस्वनि-
 ष्टावच्छेदकताकप्रतियोगिताकमेदवस्वसम्बन्धेन । ईदृशस्य स्वावच्छिन्नव्याप्यता
 वच्छेदकत्वस्य स्वव्यावृत्तत्वेनासम्भवविरहात्, उक्तपरिष्कारस्य निर्दुष्टतयोक्तौ
 भयवद्भ्रदातिव्याप्तिविरहात् ॥८२॥

नच जलव्यापकेत्युक्तसत्प्रतिपक्षमेवत्वविशिष्टेऽतिव्याप्तिः, तत्र स्वविषयता
 प्रयोज्यायामुभयवैशिष्ट्याभावाधिकरणतायां निरुक्तस्य प्रयोज्यत्वस्याभावेन उक्त

विशिष्टान्तराघटितत्वसत्त्वात्, अतः पूर्वपरिष्कारं परित्यज्य तादृशत्वमेव शरणी
करणीयमित्युक्तातिव्याप्तिर्दुर्वा रेवेति वाच्यम् ॥८३॥

मेयत्वविशिष्टपूर्वोक्तसत्प्रतिपक्षे अतिव्याप्तिवारणाय स्वविषयतानिष्ठप्रयो-
जकतानिरूपितत्वस्याप्युक्तविधस्यैव निवेशाच्चादृशत्वस्य सर्वथैवानिषेधेनोक्तोभय
नद्धदातिव्याप्तेर्दूरनिरस्तत्वात् ॥८४॥

नच स्वविषयतानिष्ठप्रयोजकतानिरूपितत्वस्येतादृशस्य निवेशे उक्तोभय
साप्यके जलव्यापकवह्नयभावसमानाधिकरणजन्वद्भद्ररूपसत्प्रतिपक्षे अव्याप्तिः
तत्र हृदधर्मिकोभयवैशिष्ट्यावगाहित्वाभावरूपपक्षधर्मिकसाध्यवैशिष्ट्यावगाहित्वा-
भावाधिकरणतानिष्ठप्रयोज्यतायां पूर्वोक्तस्वविषयतानिष्ठप्रयोजकतानिरूपितत्वस्या
भावात्; तथाचोक्तदिशातिव्याप्तिर्दुर्वा रेवेति वाच्यम् ॥८५॥ पक्षधर्मिकसाध्य
वैशिष्ट्यावगाहित्वाभावरूपेन हृदधर्मिकरहित्वैशिष्ट्यावगाहित्वाभावस्यैव उप दा
नात्तदधिकरणतानिष्ठप्रयोज्यतायां च स्वविषयतानिष्ठसाक्षात्प्रयोजकतानिरूपितत्व
स्यापि सम्भवाद्द्व्याप्तयतिव्याप्तयोर्दूरोत्सारितत्वात् ॥८६॥

नच पक्षधर्मिकसाध्यवैशिष्ट्यावगाहित्वाभावरूपेन पक्षतावच्छेदकतापर्या
स्वधिकरणधर्मावच्छिन्नविशेष्यतानिरूपितसाध्यतावच्छेदकतापर्याप्त्यधिकरणधर्मा-
वच्छिन्नप्रकारताकत्वाभाव एव विवक्षणीयः; अन्यथा हृदो वह्निमानित्वादी
बद्धयभावव्याप्यवन्मेयत्वविशिष्टहृदेऽतिव्याप्तिः, तत्र मेयत्वविशिष्टहृदत्वावच्छिन्न
विशेष्यतानिरूपितवह्नित्वावच्छिन्नप्रकारताकत्वाभावाधिकरणतायां तादृशहृदत्वा
वच्छिन्नविशेष्यतानिरूपितवह्नयभावव्याप्यत्वावच्छिन्नविषयताया एव प्रयोजक
तया निरुक्तविशेषणाका-तपक्षतावच्छेदकावच्छिन्नविशेष्यतानिरूपितसाध्यतावच्छे
दकावच्छिन्नप्रकारताकत्वाभावप्रयोजकत्वसत्त्वात् । एव जलाभावसाध्यकस्थले
मेयत्वविशिष्ट यत्तादृशसाध्याभावव्याप्य तद्द्रष्टेऽतिव्याप्तिः - तत्र पक्षधर्मिक
मेयत्वविशिष्टतादृशसाध्याभावव्याप्यभावत्वावच्छिन्नप्रकारताकत्वाभावाधिकरण -
तायां निरुक्तविशिष्टा-तरविषयत्वाप्रयोज्यत्वस्य स्वविषयताप्रयोज्यत्वस्य सत्त्वात् ।
अतः पक्षतावच्छेदकतासाध्यतावच्छेदकतापर्याप्त्योर्निवेशावश्यकत्वेनोक्तपरिष्का-
रस्य त्याज्यतया अतिव्याप्तिर्दुर्वा रेवेति वाच्यम् ॥ ८७ ॥ अधिकव्याप्त्यन्तून

साधारणपर्याप्तरेवात्र निवेशात् ; तथाहि— पक्षतावच्छेदकतापर्याप्तयनुयोगितावच्छेदकधर्मवृत्तिविशेष्यतानिरूपितसाध्यतावच्छेदकतापर्याप्तयनुयोगितावच्छेदकधर्मवृत्तिप्रकारताकत्वाभाव एवात्र निवेश्यते; वृत्तित्वज्ञोभयत्र स्वावच्छेदकतात्वावच्छिन्नपर्याप्तयनुयोगितावच्छेदकत्वसम्बन्धेन; एवञ्च मेयत्वघटितोक्तविशिष्टद्वये नातिव्याप्तिः, हृदत्वनिष्ठपक्षतावच्छेदकतापर्याप्तयनुयोगितावच्छेदकतद्व्यक्तित्वे मेयत्वहृदत्वोभयावच्छिन्नविशेष्यतायाः स्वावच्छेदकतापर्याप्तयनुयोगितावच्छेदकत्वसम्बन्धेनासत्त्वाद्भुक्तोभयत्वावच्छिन्नविशेष्यताया असंग्रहात् ; एवं वह्नित्वाप्यजलाभावसाध्यकस्थलेपि मेयत्वघटिततादृशसाध्याभावव्याप्याभावत्वावच्छिन्नप्रकारताया अभावत्वनिष्ठसाध्यतावच्छेदकतापर्याप्तयनुयोगितावच्छेदकतद्व्यक्तित्वे निरुक्तसम्बन्धेनावर्तमानतया तस्यापि बारणात् । वह्निजलाभावोभयसाध्यकस्थले च वह्नित्वनिष्ठसाध्यतावच्छेदकतापर्याप्तयनुयोगितावच्छेदकतद्व्यक्तित्वे वह्नित्वावच्छिन्नप्रकारतायाः निरुक्तसम्बन्धेन वर्तमानतया हृदत्वावच्छिन्नविशेष्यतानिरूपितवह्नित्वावच्छिन्नप्रकारताया अपि प्रतियोगिकोटी संग्रहसम्भवात् । एवञ्च निरुक्तपरिष्कारस्य निर्दोषतया निरुक्तातिव्याप्तिर्निरस्तैवेति ॥८८॥

नच तादृशप्रकारताकत्वत्वावच्छिन्नाभावस्यैव पक्षधर्मिकसाध्यवैशिष्ट्यावगाहित्वाभावपदेन विवक्षणीयतया वह्निजलाभावोभयसाध्यकस्थले केवलजलाभावत्वावच्छिन्नप्रकारतासाधारणतादृशप्रकारताकत्वत्वावच्छिन्नाभावाधिकरणतायाः केवलवहन्यभाववद्प्रदत्त्वावच्छिन्नविषयताप्रयोज्यत्वाभावात् , तत्स्थलीयतादृशसत्प्रतिपक्षेऽव्याप्तया निरुक्तपरिष्कारो न सम्भवत्येवेत्यतिव्याप्तिरिति वाच्यम् ॥८९॥ तादृशप्रकारताकत्वनिष्ठप्रतियोगिताकाभावस्यैवावगाहित्वाभावान्तेन विवक्षणात् । निरुक्तसामान्यांभावाविवक्षणेन उक्ताव्याप्यप्रसक्तया उक्तपरिष्कारेणैव उक्तातिव्याप्तेर्वांरणीयत्वात् ॥९०॥

इति श्री रामशास्त्रिविरचिता

सत्प्रतिपक्ष-शतकोटिः ॥